

تھیسیم ہند سے پہلے صوبہ خیبر پختونخوا میں اردو ادب اور شعر و شاعری کی ترویج: ایک جائزہ

الاطاف اللہ*

محمد الیاس**

بہار علی***

It is generally perceived that the province of Khyber Pakhtunkhwa (previously known as NWFP) remained far behind in the promotion of Urdu language and literature and no proper attention had been paid to this cause in the areas of Khyber Pakhtunkhwa but the reality speaks something different. This article explores an historical account of Urdu language and literature in the province in the pre-partition era. It deals with the initial struggle made by different quarters for the uplift of Urdu language and literature in the environs of this province and comprehensively discussed the contribution of different scholars, poets and other men of art and literature who played their extra-ordinary role in this respect. Although this land is dominated by a majority of Pakhtun population yet they took an active part in the promotion of Urdu language and literature and established different organizations for this purpose.

* رسمیق فبل، قومی ادارہ برائے تحقیق تاریخ و ثقافت پاکستان، مرکزِ فضیلت، قائدِ اعظم یونیورسٹی، اسلام آباد۔

** پیغمبر، مطالعہ پاکستان، گورنمنٹ پوسٹ گریجویٹ کالج، چارسدہ، خیبر پختونخوا۔

*** ویز نگ فیکٹری، شعبہ مطالعہ پاکستان، گورنمنٹ پسیریئر سائنس کالج، پشاور اور ایم فل سکالر، مطالعہ پاکستان، اسلامیہ کالج یونیورسٹی، پشاور۔

اُردو نہ صرف قومی زبان ہونے کے ناطے اہمیت کی حامل ہے بلکہ ہمارے ملک کے طول و عرض میں آسانی سے سمجھی جاتی ہے۔ یہ زبان کئی اہم زبانوں کے سرچشمتوں سے سیراب اور مختلف تہذیبوں کی اور تمدنوں سے مستقید ہوئی ہے۔ اس لیے اس زبان نے تمدن کی تمام ضروریات اور تمام زبانوں کی خصوصیات اپنے اندر جذب کر لی ہیں۔ برصغیر پاک و ہند میں صدیوں کے اختلاط سے مختلف تہذیبوں کے میل ملاپ اور آمیزش سے مستقل شکل کا جو آمیزہ تیار ہوا وہ اُردو زبان کہلانے لگا۔ خیبر پختونخوا (سابقہ شمال مغربی سرحدی صوبہ) میں اُردو زبان و ادب کے ارتقاء کا تحقیقی اور تاریخی پہلوؤں کو منظر رکھ کر جائزہ لیا جائے تو اس صوبہ میں بیسویں صدی کے وسط تک ادبی سرگرمیاں عروج پر نظر آتی دھائی دیتی ہیں۔ اگرچہ یہ دور امن و آشنا کا نہیں بلکہ جنگ و جدل اور سیاسی بحران کا دور تھا۔ اس دور میں خیبر پختونخوا کا تقریباً زیادہ تر حصہ انگریزوں کی عمل داری میں شامل ہو چکا تھا۔ اس عرصہ میں جو انگریز اعلیٰ عبدالبار اس علاقے میں متعین ہوئے ان کو ملازموں کی ضرورت پڑی اور اس امر کی ضرورت درپیش ہوئی کہ مقامی لوگ ملازم رکھے جائیں اور ایسا ہی ہوا۔ ان ملازمین میں اکثریت اُردو شعراء کی تھی اور بعض ہندو اور فارسی میں شعر و شاعری کرتے تھے۔ جنہوں نے یہاں ادبی مخطوطیں سجائیں جن کی بدولت یہاں ادبی فضاء قائم ہوئی۔ بقول فارغ بخاری ”ان یوروپی شعراء کو دیکھ کر ادبی سرگرمیوں نے مقامی لوگوں میں رقبابت کا جذبہ پیدا کیا اور ان سب نے فارسی اور ہندو کے ساتھ ساتھ اُردو شاعری بھی شروع کر دی۔ مشاعرے بھی کرنے لگے اور ادبی مجالس بھی قائم ہونے لگیں“^۲

خیبر پختونخوا میں اگر کوئی تعلیمی ادارہ اُردو زبان و ادب کے فروع کیلئے خارج تحسین کے لائق ہے تو وہ اسلامیہ کالج پشاور ہے۔ اس ادارے نے جہاں تعلیمی ماحول مہیا کر کے ادبی فضاء قائم کی وہاں لوگوں کے شعور کو بھی اجاگر کرنے کی سعی کی۔ یہاں پر اہل زبان، علم و دوست اور ماہرین اُردو زبان و ادب کی آمد نے لکھنو، دہلی اور فورٹ ولیم کالج جیسا ادبی پلیٹ فارم مہیا کیا۔ جس سے ادبی رایہن متعین ہوئیں اور اُردو زبان و ادب کی پذیریائی میں خاصہ اضافہ ہوا۔^۳ بقول محمود الحسن کوکب ”اسلامیہ کالج نے روشنی کا بینار بن کر یہاں کی تیرہ و تاریخیات میں علم و ادب کی روشنی پھیلا دی۔ پنجاب، دہلی، لکھنؤ اور حیدرآباد دکن وغیرہ سے آئے ہوئے اساتذہ اور پروفیسروں نے جو خود بھی ادیب تھے، یہاں کے پڑھے لکھے لوگوں میں اُردو ادب کا صحیح ذوق پیدا کیا۔“^۴

بر صغیر پاک و ہند کی تقطیم کے بعد صوبہ خیر پختونخوا میں اردو زبان و ادب کی ترویج پر تسلیم جاری رہی۔ اردو زبان و ادب کی ترقی میں صحافت کے شعبہ نے بلاشبہ ایک اہم کردار ادا کیا۔ صحافت کے میدان میں سب سے پہلا ماہنامہ نغمہ حیات تھا جس کے لکھاریوں نے اردو زبان و ادب کی حد درجہ خدمت کی۔ ان میں یوسف شاد، یعقوب نظر، مجید شاہد کے نام سرفہrst تھے۔ سنگ میں کا اجراء ۱۹۲۸ء میں ہوا، جس سے اردو زبان و ادب کو بڑی تقویت ملی۔ اس ادبی پرچے سے وابستہ قیل شفائی، خاطر غزنوی اور احمد ندیم قاسی ایسے بے مثال لوگ اپنی تخلیقات کے ساتھ شامل ہوتے رہے۔ اسی سال ہفت روزہ تسویر بھی شائع ہوا۔^۵ تقریباً پانچ سال بعد یعنی ۱۹۵۳ء میں رسالہ زندگی کمال حیدر آبادی، یوسف النساء بیگم اور انیس غزنوی کی زیر گرانی شائع ہوا۔ اگلے سال ہفت روزہ روح و علم پشاور سے شائع ہونا شروع ہو گیا۔ اس کو عارف ندا اور خاطر غزنوی کی سرپرستی حاصل رہی۔ اس طرح صحافت کے شعبے نے اپنا کمال دکھایا اور پورے خیر پختونخوا سے ایک کثیر تعداد میں رسائل و جرائد کی اشاعت کا سلسلہ شروع ہو گیا۔^۶

ان رسائل و جرائد کے علاوہ ادبی انجمنوں کا تذکرہ بے محل نہ ہو گا۔ اردو زبان و ادب کے تمدن میں جس طرح دوسرے شعبوں نے خاصاً کردار ادا کیا، اسی طرح ادبی انجمنوں اور محفلوں نے بھی اپنا حق بخوبی ادا کیا۔ ان ادبی محفلوں کے ذریعے ادب میں شعور و آگئی حاصل ہونے کے ساتھ اردو ادب جدیدیت سے روشناس ہوا۔ ان ادبی محفلوں کی بدولت مشاعرے منعقد اور افسانے پیش کئے جاتے تھے۔ ان انجمنوں نے نئے فکردار ہی پیدا نہیں کئے بلکہ ان کی فنی تربیت بھی کی، ان کی تخلیقات کو نکھارا اور ان میں نئی روح پھوکی۔ ان ادبی سرگرمیوں کی وساطت سے خاطر غزنوی کچھ یوں رقم طراز ہیں: ”قیام پاکستان سے پیشتر اور بعد کئی ادبی انجمنوں اور تظییموں نے ملک گیر اثرات مرتب کئے، انجمن حمایت اسلام اور انجمن ترقی اردو نے زبان و ادب کی اشاعت اور تحقیق کے میدان میں جو کام کیا ہے وہ تاریخ کے صفحات سے کبھی نہیں مٹ سکتا۔“^۷

خیر پختونخوا کا پہلا باقاعدہ ادبی ادارہ ”بزمِ سخن“ تھا۔ یہ ادارہ بنیادی طور پر مرزا غلام حسین مسگر کی دکان سے معرض وجود میں آیا، جہاں پر تمام شراء اکٹھا ہوتے تھے۔ اس ادبی بزم کے بارے میں خاطر غزنوی لکھتے ہیں: ”جس دن مرزا غلام حسین کی دکان شراء کا مرکز بنی اسی دن ”بزمِ سخن“ کی

بنیاد پڑ گئی تھی۔^۸ محققین لسانیات و ادبیات اس بات پر اتفاقاً کرتے ہیں کہ یہ بزم سائیں احمد علی کی معاصرانہ کوششوں اور ادب نوازی کی بدولت ۱۹۰۳ء میں عمل میں آئی۔ انہوں نے منتشر قوموں کو ایک لڑی میں پروکر منظم کیا اور اسی ادبی ادارے کا نام ”بزم سخن“ رکھا۔^۹ اس بزم کے ابتدائی اراکین میں غلام حسین مسگر، سائیں احمد علی، سید جگر کاظمی، غلام جیلانی صحیح سالم، سید لال شاہ برق، آغا مسجدی شاہ خادم اور مرزا غلام عباس کا نام قابل ذکر ہے۔^{۱۰} اس ادبی ادارے پر جگر کاظمی نے ایک غزل ترتیب دی، جس سے اس بزم سے مسلک شعراء کا پتہ چلتا ہے۔

چلی کچھ ایسی ہوائے بہار بزم سخن
 چک رہے ہیں ہر اک سو ہزار بزم سخن
 نہ پنجھے عرش پہ کیونکر دیار بزم سخن
 جناب میر جو ہوں تاجدار بزم سخن
 جناب خادم و بیدل بھی اور خالص بھی
 جناب سائیں کہ ہیں افتخار بزم سخن
 جناب داغ و امیر و جلال کے پیرو
 ہزار جان سے ہیں جنبہ دار بزم سخن
 وہ بندشیں وہ تراکیب اور وہ مضمون
 وہ با محاورہ اردو ہے ہار بزم سخن
 جناب نشر و سعدی قضا و فاروقی
 ہے جن کے دم سے رواں آبشار بزم سخن
 فدا و بمل و جعفر، ضیاد ناضر نظر
 مہکتا جن سے ہے یہ لالہ زار بزم سخن
 جناب سبز علی خان کہ جن کی برکت جود
 سدا رہی ہے مددگار و یار بزم سخن
 قمر وہ برق و مشتاق و شوق، وہ فیروز

وہ بُرگ و حضرت رعناء وقار بزمِ سخن
جناب مسگر و عاصی و شاطر زی جاہ
اللہی بخش انیں تھے وہ یار بزمِ سخن
جناب میر و امانت وہ خوش گلو شاعر
بجا ہے ان کو کیوں موسیقار بزمِ سخن ॥

اُردو زبان و ادب کو بام عروج پر پہنچانے کی خاطر ”بزمِ سخن“ نے بے شمار ادبی اور تنقیدی نشتوں اور مشاعروں کا اہتمام کیا۔ ان مشاعروں میں کئی ایسے مشاعرے بھی منعقد ہوئے جنہوں نے ملک گیر شہرت پائی اور اس کی بازگشت برسوں سالی دیتی رہی۔ لوگ جو ق در جو ق مشاعروں میں شریک ہوتے اور محفلوں کو چار چاند لگاتے تھے۔ لوگوں کی دلچسپی کی بنیادی وجہ یہ تھی کہ ان کو تفریح کیلئے کوئی خاص بندوبست میسر نہ تھا۔ سینما تھیٹر جیسا کوئی ذریعہ موجود نہ تھا۔ اس لیے صرف مشاعرے ہی عوامی تفریح کا واحد ذریعہ تھے۔ مشاعرے کا سنتے ہی لوگ پھولے نہ سماتے اور مشاعرے میں جگہ پانے کیلئے دوڑ پڑتے۔^{۱۲} فارغ بخاری لکھتے ہیں: ”مشاعرے کا سن کر سارا شہر ٹوٹ پڑتا، لوگ نئے نئے کپڑے پہن کر اور یوں بن ٹھن کر آتے جیسے کسی میلے پر جا رہے ہوں۔ مشاعرے سے تین تین چار چار گھنٹے پہلے آ کر اپنی نشستیں محفوظ کر لی جاتیں۔“^{۱۳}

”بزمِ سخن“ نے سترہ برس تک ایک نمایاں انجمن کی حیثیت سے کام کیا۔ اس میں بہت سارے نئے شعراً شامل ہوئے۔ جنہیں اپنی صلاحیتیں اس پلیٹ فارم کے ذریعے اُجاجکرنے کا موقع ملا۔ ان شعراً میں میر عباس میر، سید شیرازی، امانت علی امانت اور ضیاء جعفری کے نام شامل ہیں اور اس طرح کئی دوسرے شعراً بھی اس بزم سے آ ملے۔ ان میں قمر علی قمر سرحدی اور سردار عبدالرب نشرت جیسے سر بر آورده بھی اس بزم کا حصہ بنے اور یوں یہ لوگ ”بزمِ سخن“ کو لیے قافلے کی صورت آگے بڑھتے گئے۔ کئی نشیب و فراز آئے کئی تبدیلیاں رونما ہوئیں، مگر یہ قافلہ اپنی منزل کی جگجو میں سرگردان رہا اور اُردو زبان و ادب کی نشر و اشاعت کا مؤثر ذریعہ بنا۔ پھر ایک وقت ایسا آیا کہ یہ ادارہ بام عروج پر پہنچنے کے بعد خستہ حالی کا شکار ہو گیا جس کی بنیادی وجہ آپس میں نفاق اور ناچاقی تھی۔^{۱۴} خاطر غزنوی لکھتے ہیں: ”۱۹۶۰ء میں ایک شعلہ مستعمل اٹھا کہ اس کی جوانی اور عملی قوت نے ”بزمِ سخن“

پر ایک کاری ضرب لگائی یہ فعال جوان قمر علی سرحدی تھا جس نے کوچہ رسالدار میں ایک ہوٹل کھول کر شعرا کو اپنی طرف کھینچا۔ ”بزمِ خن“ سے بعض اختلاف کے پیش نظر قمر سرحدی نے خالص کمی اور چند دوسرے ساتھیوں کی معیت میں ”لفظِ خن“ کے نام سے ایک انجمن کی بنیاد ڈالی اور اس طرح ”لفظ خن“ کا ظہور ہوا۔^{۱۵}

خیبر پختونخوا میں دوسرा باقاعدہ ادبی ادارہ یا انجمن ”لفظِ خن“ تھی، جس کا قیام قمر علی سرحدی کی وساطت سے ۱۹۲۰ء میں عمل میں لاایا گیا۔ پہلے پہل ”لفظِ خن“ کے قیام کا مقصد صرف ”بزمِ خن“ کی اجارا داری کو توڑنا تھا۔ دوسری بنیادی وجہ ذاتی اختلافات بنے۔ جو ارکین ”بزمِ خن“ کے درمیان پیدا ہو گئے تھے اس لیے ان اختلافات کے پیش نظر قمر سرحدی نے خالص کمی اور دوسرے ساتھیوں کو راغب کر کے اپنے ساتھ ملایا اور یوں باقاعدہ ”لفظِ خن“ کے نام سے نئی انجمن کی بنیاد رکھی۔ ان دونوں انجمنوں کے درمیان رقبت کا سلسہ بڑھتا گیا۔ ”لفظِ خن“ کی بڑھوٹی کو دیکھتے ہوئے ”بزمِ خن“، بھی اپنے دفاع میں فعال ہونا شروع ہوئی۔ اس کے ارکین ایک بار پھر برس پیکار ہو کر سرگرم عمل ہو گئے۔ اور یوں دونوں انجمنوں نے مورچہ زن ہو کر ایک دوسرے کو زیر کرنے کی کوششیں شروع کیں۔ اس چپکش میں ”بزمِ خن“ کا پلہ بھاری رہا کیونکہ اس بزم کے بعض نوجوان شعرا کی شبانہ روز مختوق سے یہ بزم ایک بار پھر عروج پر پہنچ گئی۔ ان شعرا میں جعفر علی جعفر، سردار عبدالرب نشرت، سید ضیاء جعفری اور میر امانت علی امانت کے نام نمایاں تھیں۔ اس کے بعد ”لفظِ خن“ نے جب دیکھا کہ ”بزمِ خن“، پہلے سے زیادہ فعال اور مضمون ہو گئی تو اس نے ایک دوسری حرబہ یہ استعمال کیا کہ باہر سے آئے ہوئے شعرا کو اپنے ساتھ ملایا تاکہ یہ بزم ان لوگوں کے شامل ہونے سے مقبول بھی ہو اور فعال بھی۔ باہر سے جو شعرا ”لفظِ خن“ میں شامل ہوئے ان میں عیش فیروز پوری، اسلامیہ کالج لاہور کے فارسی زبان کے پروفیسر مولانا امیر احمد میر مینائی کے نام نمایاں تھے۔^{۱۶}

معرکہ آرائیوں کا سلسہ بدستور دونوں انجمنوں کے درمیان جاری رہا۔ ایک دوسرے پر سبقت حاصل کرنے کی لگن میں شبانہ روز مختوق دنوں طرف ہوتی رہی۔ جس کا بالواسطہ اثر اردو ادب پر پڑا اور بہترین ادب تحقیق ہوتا رہا۔ نئے شعرا کی حوصلہ افزائی یہی ادارے کرتے تھے۔ ”لفظِ خن“ کو بالآخر ”بزمِ ادب“ میں بدلتے کا سہرا شاہد کیانی کو جاتا ہے۔ اُس نے جہاں ”لفظِ خن“ کا نام بدل کر

”بزم ادب“ رکھا، وہاں اس بزم کو نیا پلیٹ فارم بھی عطا کیا اور ہنگامہ پور تقریبات کا آغاز بھی کر دیا۔ اس طرح ایک بار پھر دونوں انجمنوں میں مقابلہ شروع ہو گیا۔ مشاعرے جوش و خروش کے ساتھ ایک دوسرے کے خلاف پھر سے ادبی ذوق لئے صفائحہ ہو گئے۔ خاطر غزنوی کے مطابق ”پشاور کی اوبی انجمنوں کی آپس میں چپکشوں سے ایک ثابت نتیجہ یہ نکلا کہ ان کے اراکین فعال ہو گئے اور شعر و ادب کا ذوق پچیلا اور کئی ایسے نئے شعراء و ادباء ابھرے جو بعد میں ملک گیر شہرت کے مالک ہوئے۔“^{۱۷}

اُردو زبان و ادب ان ادبی انجمنوں، مجلسوں، مغلبوں اور مشاعروں ہی کی بدولت رفتہ ترقی کی منازل طے کرتا گیا۔ ”بزم افکار“ ان انجمنوں کی ایک کڑی ہے جو کہ پشاور چھاؤنی میں ۱۹۲۶ء میں وجود میں آئی۔ اس انجمن کے سرکردہ اراکین میں سے رضا بریلوی، عزیز صہبائی، عباس اثر اور مقامی شعراء میں سے ناطق درانی اور سید ذوالفقار علی بخاری کے نام نمایاں تھے۔ ان شعراء میں سے اکثر غیر مقامی شعراء تھے، جو دراصل پشاور چھاؤنی میں انگریزوں کے گھر بیلو ملازم تھے یا کسی دوسرے کام کے سلسلے میں پشاور آئے تھے۔ یہ بزم بڑی فعال ہوئی اور کئی بڑے بڑے مشاعرے کرائے، باہر سے شعراء کو مدعو کیا۔ خاص طور پر حفیظ جاندھری نے اس بزم کو اپنے مخصوص لجج اور دل نشین ترجم سے مقبول بنایا تھا۔^{۱۸}

اللہ بخش یوسفی اور نذیر مرزا برلاس جیسے جدت پسند ادیبوں نے ۱۹۳۳ء میں محمد علی کلب کی داغ بیل ڈالی۔ کلب کے زیر اہتمام بہت ابیجھے مشاعرے ہوئے جن کی یاد برسوں لوں سے محفوظ ہو گئی۔ اس ادارے کا سب سے بڑا کارنامہ لاہوری کا قیام تھا، جس سے کافی فوائد حاصل ہوئے۔ اس لاہوری نے نوجوان اہل قلم کے لوں میں علم و ادب کی محبت پیدا کرنے میں اہم کردار ادا کیا۔ اس کلب میں جو شعراء ادیب شامل ہوئے وہ نئی سوچ کے حامل اور وقت کے تقاضوں کے ساتھ ساتھ تبدیلیوں کے خواہش مند تھے اور قدرے دینیوں کی خیالات و احساسات اور فکر و نظر کو پس پشت ڈال کر نئی اُمینگوں کو لیے خاصے مضمین تھے اور اسی لیے وہ اس جدت پسند ادارے میں شامل ہوئے۔ اگرچہ محمد علی کلب، میں شامل شعراء و ادباء خوشنگوار تبدیلیوں کے خواہش مند تھے، جو دور جدید کے تقاضوں کے عین مطابق ہوں جب مگر ان کی یہ اُمیدیں بر نہ آئیں تو وہ بہت ماہیوں ہوئے اور اس طرح یہ

کلب زیادہ عرصے تک اپنا وجود قائم نہ رکھ سکا۔^{۱۹}

اُردو زبان و ادب کے فروغ میں جن اداروں نے اہم کردار ادا کیا ہے، ان میں ”دائرہ ادبیہ“ کا نام روشن تارے کی مانند ہے۔ اس ادارے کی تشکیل اکتوبر ۱۹۳۵ء میں ہوئی۔ اس ادارے کے بنیوں میں نئے اور ترقی پسند رہنمائی کے مالک ضیا جعفری، نذیر مرزا براں، رضا ہمدانی، سید مظہر گیلانی اور عبدالودود قمر کے نام شامل ہیں۔ اس ادارے کے قیام کے بارے میں رسالہ آنہنگ کچھ اس طرح رقم طراز ہے۔ ”دائرہ ادبیہ“ کا قیام ۱۹۳۵ء میں عمل میں لایا گیا۔ یہ ادبی ادارہ انجمن ترقی اُردو اور نگ آباد سے ملحت تھا۔ جب دائرہ ادبیہ کی بنیاد پڑی تو اس کا دفتر قصہ خوانی پشاور کے ایک بالاخانے میں تھا بعد میں یہ محلہ شاہ ولی قفال میں منتقل ہو گیا۔^{۲۰} ۲۹ اکتوبر ۱۹۳۵ء کو معرض وجود میں آنے والے اس ادبی ادارے کے بنیوں میں ضیا جعفری، نذیر مرزا براں، عبدالودود قمر، امیر انور ضیائی اور سید مظہر گیلانی شامل تھے۔ ”دائرہ ادبیہ“ کا پہلا باقاعدہ اجلاس ۳ نومبر ۱۹۳۵ء کو منعقد ہوا۔ اس اجلاس میں دائرہ ادبیہ کے صدر، نائب صدر اور مجلس عاملہ کے اراکین کا چنانہ کیا گیا۔^{۲۱} صدر اور نائب صدر ”دائرہ ادبیہ“ کے جذبات نے اس ادبی ادارے کو بام عروج پر پہنچایا۔ ”دائرہ ادبیہ“ کے صدر ضیا جعفری خیر پختونخوا کی سر برآورده شخصیت تھے۔ آپ کا اصل نام سید عنایت علی شاہ جعفری اور ضیاء تخلص تھا، جبکہ ادبی حلقوں میں آپ سید ضیاء جعفری کے نام سے مقبول تھے۔ آپ کو شروع ہی سے شعر و ادب سے دلچسپی و رغبت تھی، اس لیے ان کے کلام میں پختگی اور دوام موجود تھا۔ تصوف سے قریبی رہبত کی وجہ سے ان کے کلام میں تصوفانہ حکایات و فلسفہ جا بجا موجود ہے۔ آپ نے دنیاۓ شعر و ادب میں ایک خاص مقام حاصل کیا اور اس فن کی خدمت میں ہمہ وقت مصروف رہے۔ تکنیک کی اہمیت پر زور دیتے ہوئے آپ نے نئے تکنیکی تجربات سے زبان اور بہبیت کے اُفاق کو وسیع کیا تاکہ شاعری میں جدت پیدا ہو اور ”دائرہ ادبیہ“ سے مسلک شعراء و ادباء کو اس کی پیروی کرنے پر بھی زور دیا۔ زبان و ادب کی بے لوث خدمت کرنے کی وجہ سے بالآخر آپ کو ”خیام سرحد“ کے لقب سے نوازا گیا۔ جو آپ کی علمی اور ادبی خدمات کا منہ بولتا ثبوت ہے۔^{۲۲} ضیا جعفری کی طرح نائب صدر ”دائرہ ادبیہ“ ڈاکٹر نذیر مرزا براں بھی اس ادارے کے مؤسسین میں قد آور شخصیت کے مالک تھے۔ ان کا تعلق مغلوں کے مشہور قبیلے براں سے تھا۔ ڈاکٹر صاحب کی قلم و نظر

اور احساسات شروع ہی سے جدت پسند تھے۔ پروفیسر کلیم آپ کے بارے میں لکھتے ہیں: ”” طرح نو کا مقدمہ لکھنا ضروری ہے اس لیے کہ یہ جدید شاعری کی چڑھتی ہوئی ندی کی ایک ممتاز لہر ہے۔ اس کا وجود ایک انقلاب کا حصہ ہے۔ نذر مرزا بلال بھی ان انقلابی شعراء میں سے ہیں، جنہیں کسی قوم کے ادب میں طرح نو ڈالنے کا فخر حاصل ہوتا ہے““ ۲۳ طرح نو آپ کا شعری مجموعہ ہے جو آپ کی زندگی میں چھپ چکا تھا۔ اس شعری مجموعے سے ان کی شعر تک رسائی اور رومانیت کا پتہ چلتا ہے۔ اس رومانیت اور جدت پسندی کی بنیادی وجہ ڈاکٹر صاحب کی مغربی علوم سے گہری دلچسپی اور مغربی شعرا خاص طور پر ورڈوزر تھے، کیش اور شیلے کی کتابوں کا مطالعہ تھا۔ آپ زندگی کے ابتدائی دور میں ضیاء جعفری سے متعارف ہوئے اور تا حیات ان سے قلبی تعلق رہا۔ اس لیے جب ضیاء جعفری نے ”” دائرہ ادبیہ““ کی بنیاد رکھی تو ڈاکٹر صاحب سب سے نمایاں اور پیش پیش تھے۔

ڈاکٹر صاحب نے خیر پختونخوا میں نظم کی طرح نو ڈالی اور ان کی دلکش رومانی نظموں نے نوجوانوں کے رحمانات کو جدیدیت سے آشنا کیا۔ درجہ ذیل سطور میں ان کی ایک پیاری نظم ”” گلین وادی““ سے اقتباس ہے، جو وہ شاید خیر پختونخوا کی طرف اشارہ کر کے لکھتے ہیں:

اُفق کے اس پار کہتے ہیں ایک گلین وادی ہے
وہاں ریگینیاں کہساروں کے دامن میں سوئی ہیں
گلوں کی گاہتیں پرچار سو آوارہ ہوتی ہیں
وہاں نغمے صبا کی نرم روحوں میں رہتے ہیں
وہاں آب رواں میں مستیوں کے رقص بہتے ہیں
وہاں ہے ایک دنیاۓ ترم آبشاروں میں
وہاں تقسیم ہوتا ہے، قسم لالہ زاروں میں
سنبھری چاند کی کرنیں وہاں رات کو آتی ہیں
وہاں پریاں محبت کی خدا کے گیت گاتی ہیں
کنار آب حُسن و عشق باہم سیر کرتے ہیں
گئی گزری غلط فہمی کا ذکر خیر کرتے ہیں

وہاں کے رہنے والوں کو گناہ کرنا نہیں آتا
ذلیل و متبذل جذبات سے ڈرنا نہیں آتا
وہاں اہل محبت کو نہ کوئی نام دھرتا ہے
وہاں اہل محبت پر نہ کوئی شک کرتا ہے
محبت کرنے والوں کو وہاں رسوا نہیں کرتے
محبت کرنے والوں کا وہاں چرچا نہیں کرتے
ہم اکثر سوچتے ہیں نگل آ کر کہیں چل دیں
مری جاں اے مرے خوابوں کی ملکہ چل وہیں چل دیں
افق کے اُس پار کہتے ہیں اک رنگین وادی ہے^{۲۳}

خیبر پختونخوا میں اس ادبی ادارے کے قیام کے بعد صوبے کے شعراء و ادباء اس ادارے کے پرچم تلے جمع ہونا شروع ہو گئے اور شعر و ادب کو جدید خطوط پر استوار کرنا شروع کیا۔ یہ دور زرخیز ثابت ہوا اور جدت کی بہاریں لاتا دکھائی دیا، اور یہاں سے ہی ادب میں ترقی پسندانہ روحانات کا آغاز ہوا، پرانی قدروں کی بجائے نئی اقدار کو فروغ ملا۔ اس ادارے کے زیر انتظام ادبی اجتماعات ہونے لگے، جہاں نظم، ڈرامے، افسانے اور مقالے پیش کئے جاتے تھے، اس طرح ادب میں نئی سوچ کا احساس اُبھرا۔ نوآموز شعراء و ادباء کی فنی تربیت بھی ہونے لگی۔ اس ادارے نے کئی معركہ آراء مشاعروں کا انعقاد کیا، جنہوں نے بڑی شہرت اور دوام حاصل کیا اور ان مشاعروں میں پڑھنے کے شعر برسوں تک سامعین کے دل و دماغ کو گرماتے رہے اور ایک زمانے تک اُن کی گونج سنائی دیتی رہی۔ اس ادارے کا کمال یہ تھا کہ اس نے قدیم انداز کو تبدیل کر کے طریقہ شاعری کی بنیاد ڈالی اور یوں شعراء کو آزاد ادبی ماحول میسر آیا۔^{۲۴} شعروں شاعری میں اس ادارے نے جو رنگینیاں پیدا کیا وہ ہر لحاظ سے مسلم ہیں۔ مگر ساتھ ساتھ اس نے نظر پر خصوصی توجہ دی اور ایسی حسین تو انائی پیدا کی جس کی بدولت ایسی تخلیقات منظر عام پر آئیں جو دنیاۓ شعر و ادب میں لا زوال شاہکار کے طور پر اپنی اہمیت ثابت کر چکی ہے، ”دائرہ ادبیہ“ کے ارکین نے نظر میں جو کارہائے نمایاں انجام دیئے، اس سے پہلے کسی دوسرے ادبی ادارے کو یہ اعزاز نصیب نہ ہو سکا، جو ”دائرہ ادبیہ“ کو حاصل ہوئی۔ اس ادارے

سے مسلک الہ قلم نے افسانہ اور ڈرامہ میں بھی نام پیدا کیا۔ افسانہ نگاروں میں اسیر انور ضیائی، خواجہ عبدالطیف، شیم بھیروی، حبیب ایشائی، انور ضیائی، سید مبارک حسین عاجز، فارغ بخاری، سید مظہر گیلانی اور نذیر مرزا برلاس کے افسانوں نے کافی شہرت حاصل کی۔ اس طرح ڈرامہ نگاروں میں سید مظہر گیلانی اور خاطر غزنوی نے خاصی شہرت پائی۔ ۲۶

تاریخی نقطہ نظر سے خیر پختونخوا میں اردو زبان و ادب کی ترقی و ترویج کی رفتار کسی بھی صورت میں کسی دوسرے خطے یا صوبے سے کم نہیں رہی۔ بلکہ تمام اصناف ادب پر بہت کچھ لکھا گیا اور لکھا جا رہا ہے۔ یہ سلسلہ کہیں رکتا نہیں بلکہ دن دو گنی رات چو گنی ترقی کرتا ہوا دکھائی دیتا ہے۔ اس میں کوئی شبہ نہیں کہ خیر پختونخوا کے ادب اور شعرا نے اردو ادب کی ترقی و ترویج اور تصنیف و تالیف میں پیش بہا خدمات سراجام دی ہیں۔ مذکورہ بالا اقتباسات سے واضح ہوتا ہے کہ صوبہ خیر پختونخوا ادب کے میدان میں شروع ہی سے نمایاں اور پیش پیش ہے۔ اس خطہ زمین نے جہاں پشو ادب، شعر و شاعری میں نام کمایا، وہاں پر اردو ادب و زبان میں بھی کافی مہارت حاصل کی۔

حوالہ جات

- ۱ سید علی اکبر شاہ، ”دائرہ ادبیہ سرحد کی ادبی خدمات! تحقیقی و تقدیمی جائزہ“، غیر طبع تحقیقی مقالہ ایم فل اردو، علامہ اقبال اور پن یونیورسٹی، اسلام آباد، ۱۹۹۵ء، ص ۹۶۔
- ۲ فارغ بخاری، ادبیت سرحد، جلد سوم، نیا مکتبہ محلہ خداداد، پشاور، ۱۹۵۵ء، ص ۱۳۱۔
- ۳ اسلامیہ کالج پشاور کا سنگ بنیاد صاحبزادہ عبدالقیوم نے رکھا۔ اس ادارے کی علمی و ادبی خدمات کو کسی صورت میں فراموش نہیں کیا جاسکتا۔ یہ کالج جس زمانے میں قائم ہوا خیر پختونخوا کی تعلیمی حالت دگرگوں ہونے کے ساتھ ساتھ لوگوں میں تعلیمی شعور کا بھی فتنقان تھا۔ لیکن رفتہ رفتہ اس کالج نے اس فتنقان پر قابو پایا اور معاشرے میں ثابت تبدیلی لانے میں اپنا کلیدی کردار ادا کیا۔ بحوالہ سید علی اکبر شاہ، ”دائرہ ادبیہ سرحد کی ادبی خدمات“، ص ۱۲۔
- ۴ محمود الحسن کوکب، ”پشاور کی ادبی مغلبلین“، ماہنامہ زندگی، جلد ۱۳، شمارہ ۲۰، اکتوبر ۱۹۵۳ء، ص ۲۱۔
- ۵ ہفت روزہ، تنسی، ۱۹۲۸ء میں منظر عام پر آگئی۔ اس کے مدیر اعلیٰ وزیر محمد صدیق تھے اور کئی برسوں تک شائع ہوتا رہا۔ بحوالہ سید علی اکبر شاہ، ”دائرہ ادبیہ سرحد کی ادبی خدمات“، ص ۱۳۔
- ۶ خیر پختونخوا سے جو دوسرے رسائل و جرائد شائع ہوتے رہیں ان میں درج ذیل قابل ذکر ہیں۔ ہفت روزہ باکجہ حرم پشاور، ماہنامہ اشتہاریں پشاور، ماہنامہ ٹکنیکلیں پشاور، ہفت روزہ آج کل پشاور، ماہنامہ تند مردان، ماہنامہ احسن پشاور، پندرہ روزہ ادبی پرچ شوار ادب پشاور، ماہنامہ پاک و احسن بون، فلمی ماہنامہ دیدور ہرمس کوباث، ہفت

- روزہ ہلائیو بونوں، پیام نوڈیہ اساعلیٰ خان، ہفت روزہ نوجوان سرحد ہری پور، ہفت روزہ جگہر ایبٹ آباد، ترجمان سرحد پشاور، ہفت روزہ نقیب ایبٹ آباد، سہ روزہ آزادی پشاور، ہفت روزہ پیغمبر سرحد ہری پور، ہفت روزہ تمیاد مردان، ہفت روزہ امبلانچ پشاور، ہفت روزہ مظلوم دنیا پشاور، ہفت روزہ رہبر مردان، ہفت روزہ الودت پشاور، ہفت روزہ پیام محل پشاور، ہفت روزہ نواکے ملت مردان، روزنامہ سرحد پشاور، روزنامہ بیگ حرب پشاور، الخلاف پشاور، جماعت پاکستان پشاور، ترجمان الفاظی پشاور، الجھیت پشاور، ایضاً، ص ص ۱۳-۱۲۔
- ۷ خاطر غزنوی، ”ادبی انجمنیں اور صوبہ سرحد“، گل کبف، ۲ برم علم و فن اسلام آباد، ۱۹۹۳ء، ص ۳۸۔
- ۸ ایضاً، ص ۵۵۔
- ۹ فارغ بخاری، ادبیات سرحد، ص ۸۰۔
- ۱۰ ”بزم تخت“ میں بعد میں شامل ہونے والوں میں درجہ ذیل نام قابل ستائش ہیں۔ مستری خالص کی، فتح شاہ نشرت، قاضی محمد عمر قضاۓ، سید ضیاء جعفری، قمر علی سرحدی، فدا علی فدا، محمد علی شاہ، کوکب تیریزی، امانت علی امانت، سید شیرازی، ناصر علی خان، سردار عبدالرب نشرت، رضا ہمانی، بحوالہ سید اکبر علی شاہ، ”دائرہ ادبیہ سرحد کی ادبی خدمات“، ص ا۳۔
- ۱۱ خاطر غزنوی، ”ادبی انجمنیں اور صوبہ سرحد“، ص ۵۶۔
- ۱۲ سید اکبر علی شاہ، ”دائرہ ادبیہ سرحد کی ادبی خدمات“، ص ص ۳۳-۳۲۔
- ۱۳ فارغ بخاری، ادبیات سرحد، ص ۸۱۔
- ۱۴ سید اکبر علی شاہ، ”دائرہ ادبیہ سرحد کی ادبی خدمات“، ص ص ۳۲-۳۵۔
- ۱۵ خاطر غزنوی، ”ادبی انجمنیں اور صوبہ سرحد“، ص ۷۵۔
- ۱۶ سید اکبر علی شاہ، ”دائرہ ادبیہ سرحد کی ادبی خدمات“، ص ص ۳۵-۳۶۔
- ۱۷ خاطر غزنوی، ”ادبی انجمنیں اور صوبہ سرحد“، ص ۵۸۔
- ۱۸ ”بزم افکار“ کے مشعروں کی وجہ شہرت حفیظ جاندھری کا نام نامی تھا۔ جنہوں نے اس بزم کی رونق میں اضافہ کئے رکھا۔ بحوالہ سید اکبر علی شاہ، ”دائرہ ادبیہ سرحد کی ادبی خدمات“، ص ص ۳۹-۳۰۔
- ۱۹ ایضاً، ص ص ۳۱-۳۲۔
- ۲۰ ماہنامہ آنچک، پاکستان براؤ کا سٹنگ کارپولیشن کراچی، شمارہ ۲۲، جلد ۳۰، نومبر ۱۹۷۵ء۔
- ۲۱ ”دائرہ ادبیہ“ کے مجلس نے جناب سید عنایت علی شاہ ”ضیاء جعفری“ کو صدر ”دائرہ“ اور جناب سید مبارک حسین عاجز کو نائب صدر جبکہ جناب سید شریف حسین شاکر ”شاکر بغدادی“، جناب عبدالatif لطف، جناب فضل محمود مسلم، جناب حافظ عبدالرشید راشد اور جناب محمد اور اسیر ضیائی کو مجلس عاملہ کے اراکین کے طور پر منتخب کر لیا۔ جبکہ ناظم اور خزانچی بالترتیب جناب عبدالودود قمر اور جناب سردار غلام نبی خان درانی منتخب قرار پائے۔ بحوالہ سید اکبر علی شاہ ”دائرہ ادبیہ سرحد کی ادبی خدمات“، ص ص ۳۷-۳۵۔
- ۲۲ ایضاً، ص ص ۵۰-۵۸۔
- ۲۳ ایضاً، ص ۵۱۔
- ۲۴ ایضاً، ص ص ۹۷-۹۸۔
- ۲۵ ایضاً، ص ص ۵۲-۵۱۔
- ۲۶ ایضاً، ص ص ۵۵-۵۶۔